



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۱/۲۹



سلطان جان کلیوال

په حضرت «بیدل» پسی

«نزد ما «بیدل» جواب مدعی دشوار نیست
از لب خاموش، فکر انتقامش کرده ایم»

د دی بیت ژباړه

(د رقیب خواب څه سخت نه دی «بیدله»
خوتري اخلم انتقام په خاموشی کی)

رسوم د زړه خبری د یار زړه ته
ورلیزم ورته پیغام په خاموشی کی

چی رقیب ور باندی پوه نه دی هیڅکله
پروت کتو کی دی کلام په خاموشی کی

زمانه که درنه غوڅه کاندی ژبه
عملی کره خپل مرام په خاموشی کی

دار ته پورته که منصور شو حق د پاره
ته په سر واروه جام په خاموشی کی

خاموشی یوه دنیا ده د رمزونو
یادکره بیا دنری بام (۱) په خاموشی کی

ضرورت دی یو د مینی انقلاب ته
کره رڼا دی تورمانام په خاموشی کی

له کړو خبرو بڼه ده چی خاموش یم
چا لیدلی څوک بدنام په خاموشی کی؟

خوله می پته ده خاموش یم کلیواله !
رسوم درته سلام په خاموشی کی

۱ - دنری بام = د پامیر لوره څوکه

جنوری/۲۷/۲۰۱۹
ایجکس تورنتو - کانادا

د پاڼو شمیره: له 1 تر 1

افغان جرمن آنلاين په درنیت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی د لیکنیزې بڼې پازوالی د لیکوال په غاړه ده ، هیله من یو خپله لیکنه له رالیرو مخکې په خیر و لولئ